

Kringvarpið søkir eftir journalistum

Kringvarp Føroya søkir eftir tveimum journalistum at seta í fast starv og einum journalisti til tíðaravmarkað starv á Aktuelt-deildini.

Fyrimunur er, um tú hevir journalistiska ella aðra viðkomandi útbúgving. Tú skalt hava royndir við tíðindaflutningi, og tú skalt tora at avdúka tað, sum onnur vilja fjala.

Tú skalt duga føroyskt væl og virðiliga bæði í skrift og talu og vera eins dúglig/ur við penni sum við mikrofón. Kringvarp Føroya virkar á trimum pallum: útvarpi, sjónvarpi og á kvf.fo.

STØRVINI

Føstu størvini verða sett 1. februar 2023 (setanarbrøkur 1,0). Tíðaravmarkaða starvið (barnsburðarfarloyvi) verður sett skjótast gjørligt og gongur út við árslok 2023 (setanarbrøkur 1,0).

VIT BJÓÐA

- spennandi og áhugavert starv, har eingin dagur er líka
- møguleika at royna seg sum reportara, redaktør og vert á sendingum
- starv, sum gevur tær innlit í øll viðurskifti í føroyska samfelagnum

TÚ SKALT

- duga at arbeiða sjálvstøðugt og saman við øðrum
- hava høgt trúvirði, sunnan, kritiskan sans og duga at halda høvdið kalt
- duga undir tíðartrýsti at síggja, hvat er viðkomandi, og hvat er óviðkomandi, so at tíðindaflutningurin er viðkomandi fyri øll fólk í Føroyum
- arbeiða í skiftandi vaktum og vera til reiðar at sleppa øllum, tá ið ein søga skal sigast

SETANAR- OG LÓNARVIÐURSKIFTI

Tann, ið sett/ur verður, má tola broytingar í starvinum og arbeiðsuppgávuunum. Starvið verður sett sambært sáttmála millum Starvsfelagið og Fíggjarmálaráðið. Arbeiðstíðin er í miðal 39 tímar um vikuna.

EVSTAMARK AT SØKJA O.A.

Umsóknir til starvið skulu sendast til umsokn@kvf.fo. Evstamark at søkja er mánadagin 28. november 2022. Meira fæst at vita um starvið við at venda sær til Georg L. Petersen, tíðindaleiðara, telefon 296512, ella við at senda teldupost til georg@kvf.fo



**KRINGVARP
FØROYA**